

26 ta' April, 1952

Iraħalef :

L-Onor. Dr. A.J. Montanaro Gauci, LL.D.
Il-Pulizija *versus* Carmelo Sultana**Ubbidjenza għall-Ordnijiet ta' l-Awtorità —
Bini Perikoluż — Art. 18 tal-Liġijiet tal-Pulizija.**

*Min jonqos li jobdi ordni lil mogħti mill-Pulizija b'x jagħmel it-tiswi-
jiet meħtieġa f'bini tiegħu li huwa perikoluż għan-nies li joqogħdu
fih jew għan-nies li jgħaddu minn hemm, ma għandux jiġi miżmum
kafi ta' ksur tal-liġi, jiġifieri talli naqas li jeżegwixxi dak l-ordni,
jekk dan huwa jkun għamtu mhux b'kupriċċ, iżda b'x ma jkab-
barx il-perikolu u ma jirrendihx aktar reali milli kien.*

*Ordni simili tal-Pulizija ma għandux jiġi kunsidrat bħala ordni mogħ-
ti mil-Qorti; għax dan jiġi mogħti wara li l-Qorti tkun investigat
il-każ, u wara li tkun semgħet lill-partijiet interessati.*

Fuq l-akkuża miġjuba kontra Karmnu Sultana, li fi-aħ-
har tliet xhur qabel il-preżentata tač-čitazzjoni, wara li ġie
avżat mill-Pulizija bis-saħħa ta' l-art. 18 tal-Liġijiet tal-Puli-
zija (Kap. 13), bħala sid tal-post nru. 28 Triq il-Kunčizzjoni,
l-lusida, li jinsab fi stat hażin, u hekk huwa ta' perikolu tant
għal min joqgħod fih kif ukoll għal min ikun għaddej, naqas li
jagħmlu fi stat tajjeb u b'hekk inehħi l-perikolu li jeżisti, taħt
id-direzzjoni tad-Direttur tax-Xogħlijiet Publiči, il-Qorti Kri-
minali tal-Maġistrati tal-Pulizija Ġudizzjarja ta' Malta, b'sen-
tenza tad-19 ta' Ottubru 1951, wara li rat l-art. 18 u 316 tal-
Liġijiet tal-Pulizija (Kap. 13) u 352 (cc), 389 u 527 tal-Kodiči
Kriminali (Kap. 12), ikkundannat lill-imsemmi Karmnu Sul-
tana għal riprensjoni u ammonizzjoni, u mponietlu, taħt penali
ta' ammenda ta' 5s. għal kull ġurnata ritard, li fi żmien tletin
ġurnata minn dak in-nhar tas-sentenza jnehħi l-perikolu billi
(1) ibiddel il-blata miksura.....; u kkundannatu wkoll
ihallas, fi żmien xahar minn dak in-nhar, lill-Registratur ta'
dik il-Qorti, id-dritt u l-ispejjeż tal-perit għaž-żewġ rapporti
minnu preżentati, ammontanti għal £21. 0. 0;

L-imputat appella;

Il-Qorti semgħet il-provi;

Mill-provi rriżulta li d-dar in kwistjoni, li kienet qadima
ferm, kienet tikkonsisti f'sebat iknamar terrani u tnejn fuq,
u kollha kemm hi kienet fi stat dilapidat, tant li l-ambjenti kol-

Iha kellhom b'zonn riparazzjonijiet fil-bini..... Il-perit g'ndizzjarju fix-xhieda tieghu qal li waqt li tkun qieghda tinbidel il-blata f'tieqa ta' kamra. L-inkwilini kienu jkollhom b'zonn iwarrbu minn din il-kamra minhabba l-perikolu: u biex jinbidlu l-blajiet wahda wahda bin-nies gewwa d-dar, ix-xoghol kien irid isir bil-mod, u ghalhekk bi spiża kbira. Ladarba l-faċċata kellha tinhatt ma kienx raġjonevoli li tordna t-tibdil tal-blata ta' tieqa ta' barra bi spiża kbira, meta wara l-faċċata kollha kien ikollha tinhatt, u ghalhekk kien ikun sar xoghol ta' xejn. Barra minn dan, il-Qorti ma tistax tifhem kif fi staġun tax-xita qawwija l-inkwilini setghu jibqghu m'hollija fil-post waqt li l-hajt tal-faċċata, li fuqu jpoġġu t-travi, kellu jinhatt, waqt li s-saqaf ta' kamra oħra gewwa kellu jinqala', u waqt li f'ambjenti oħra gewwa kellhom jinbidlu l-blajiet;

Irriżulta li l-imputat kien ried bis-serjeta' li jagħmel riparazzjoni kompleta tad-dar; iżda biex ikun jista' jagħmel dan, kien talab lill-inkwilini biex iwarrbu mill-post, u lill-Pulizija għarrafha b'dina n-necessità; iżda l-inkwilini ma riedux iwarrbu minn hemm, u flimkien mal-Pulizija ppretendew illi jsiru hafna tiswijiet li elenkat l-Ewwel Qorti fis-sentenza tagħha, minghajr ma johorġu l-inkwilini. Irriżulta li sew l-arkitett kemm l-imqabbdin, imqabbdin mill-imputat biex jagħmlu x-xoghlijiet mehtieġa, irrifjutaw li jassumu r-responsabilità tax-xoghol dment li l-post kien okkupat, minhabba l-perikolu għal min ikun fil-post; u dana gie konfermat anki quddieni din il-Qorti;

Il-Qorti tirrileva illi l-art. 18 tal-Kodiċi tal-Liġijiet tal-Pulizija jaqbel sostanzjalment ma' l-art. 472 tal-Kodiċi Penali Taljan. Infatti dana l-artikolu jgħid: — "Quando un edificio od un'altra costruzione minacci, in tutto od in parte, rovina, con pericolo per l'altrui sicurezza, il proprietario o chi lo rappresenta, ovvero chi sia altrimenti obbligato alla conservazione od alla vigilanza dell'edificio o della costruzione, che non provvede ai lavori necessari per rimuovere il pericolo, è punito con l'ammenda da lire dieci a cento; e sino a lire mille, se abbia trasgredito all'ingiunzione dell'autorità competente". Fuq dan l-artikolu huwa ritenut mill-awturi illi "consiste la contravvenzione in una negligenza, e pertanto esula la responsabilità penale qualora si ometta di compiere le opere di riparazione. o

di provvedere in qualsiasi altro modo alla rimozione del pericolo, per mancanza assoluta di mezzi o per qualsiasi altro motivo che escluda la colpa" (Tosti, *Delle Contravvenzioni*, Vol. II, no. 260, pag. 117). L-istess ighidu Marchetti, *Teoria Generale delle Contravvenzioni*, p. 226; Chiarappa, *Delle Contravvenzioni in Specie*, Vol. II, no. 374; u Tuozzi, *Corso di Diritto Penale*, Vol. IV, pag. 345;

Fil-fehma tal-Qorti, il-fatt tal-perikolu minhabba li l-post ikun okkupat mill-inkwilini, affermat mill-arkitet u l-imghallem, li lanqas ikunu jridu jerfgħu r-responsabilità tat-tiswijiet minhabba dak il-perikolu, flimkien mal-fatt illi l-imputat kien dejjem lest, anzi ried jagħmel ix-xogħlijiet malli johorġu l-inkwilini, jikkostitwixxi motiv li jeskludi l-htija. U tabilhaqq, malli l-kors tal-kawża l-Pulizija induciet l-inkwilini jżgumtraw mill-post, l-imputat bla telf ta' żmien qabad jagħmel it-tiswijiet, u effettivament diġà għamilhom; u dana juri li jekk l-imputat ma eżegwiex l-ordni tal-Pulizija għat-tiswija, dana ma għamlux b'kapriċċ, imma kellu raġuni valida biex ma jkabbarx il-perikolu u jirrendieh aktar reali milli kien. Divers kien li l-każ kieku ma' l-ordni għat-tiswijiet il-Pulizija hadet l-sieb tordna li jitbattal ukoll il-post min-nies;

Il-Qorti tirrileva li l-ġurisprudenza ċitata mill-Prosekuzzjoni tirrigwarda ordnijiet mhux tal-Pulizija, iżda tal-Qorti, mogħtija b'sentenza wara li l-Qorti nvestigat il-każ u semgħet lill-parti nteressata; u għallhekk dik il-ġurisprudenza mhix applikabili għall-każ in kwistjoni;

Għal dawn ir-raġunijiet il-Qorti tilqa' l-appell ta' l-imputat, tirrevoka s-sentenza appellata, u tillibera lill-imputat.